

20040419155044001-2500

महाराष्ट्र शासन

महिला व बाल विकास विभाग,

शा.नि.क्र : जेजेए-२००३/प्र.क्र-२२२/का-३

नवीन प्रशासन भवन, मुंबई ४०० ०३२.

दिनांक : ३१ ऑक्टोबर, २००३.

वाचा : १) बाल न्याय (मुलांची काळजी व संरक्षण) अधिनियम २०००.

२) महाराष्ट्र बाल न्याय (मुलांची काळजी व संरक्षण) नियम २००२.

**शासन निर्णय :-** बाल न्याय (मुलांची काळजी व संरक्षण) अधिनियम, २००० मधील कलम ६२ व महाराष्ट्र बाल न्याय (मुलांची काळजी व संरक्षण) नियम २००२ मधील नियम ११ मधील तरतुदीनुसार गृहांची स्थापना करणे व त्यांचे परिरक्षण करणे, साधन संपत्ती उभारणे, काळजी व संरक्षणाची गरज असलेल्या मुलांचे आणि विधी संघर्षग्रस्त बालकांचे शिक्षण, प्रशिक्षण व पुनर्वसन करण्यासाठी सोयी पुरविणे आणि निरनिराळ्या शासकिय व अशासकिय अभिकरणांमध्ये समन्वय साधणे या बाबीं विषयी शासनाला सल्ला देण्याकरिता पुढीलप्रमाणे राज्य सल्लागार मंडळ गठित करण्यास शासन मान्यता देत आहे.

उच्च न्यायालयाचे निवृत्त न्यायाधीश किंवा निवृत्त सचिव	- अध्यक्ष.
राज्य मानवी हक्क आयोगाचे प्रतिनिधी	- सदस्य.
प्रधान सचिव, महिला व बाल विकास विभाग	- सदस्य.
आरोग्य महासंचालक किंवा त्यांचे प्रतिनिधी	- सदस्य.
संचालक, शालेय शिक्षण किंवा त्यांचे प्रतिनिधी	- सदस्य.
पोलीस उपमहानिरीक्षक (महिला अत्याचार प्रतिबंध कक्ष) किंवा त्यांचे प्रतिनिधी	- सदस्य.
बाल विकास क्षेत्रात कार्यरत नामांकित स्वयंसेवी संस्थेचा प्रतिनिधी	- सदस्य.
शैक्षणिक संस्था किंवा विद्यापीठ यांचे प्रतिनिधी	- सदस्य.
कॉर्पोरेट क्षेत्रातील प्रतिनिधी	- सदस्य.
आरोग्य, बाल मानसशास्त्र इत्यादी विषयांतील तज्ञ	- सदस्य.
आयुक्त, महिला व बाल विकास	- सदस्य सचिव.

२. राज्य सल्लागार मंडळाच्या अशासकिय सदस्यांची अहंता खालीलप्रमाणे असावी.

१. किमान पदवीधर.
२. सदस्यांना बालकांशी संबंधित असणारे अधिनियम किंवा मुलांशी संबंधित इतर पुनर्वसन व विकास क्षेत्रातील अथवा संबंधित क्षेत्रातील किमान १० वर्षांचा अनुभव असावा.
३. वय ३५ पेक्षा कमी व ६५ पेक्षा जास्त नसावे.

३. राज्यस्तरीय सल्लागार मंडळ हे बाल न्याय (मुलांची काळजी व संरक्षण) अधिनियम २००० मधील कलम ३५ नुसार व महाराष्ट्र बाल न्याय (मुलांची काळजी व संरक्षण) नियम २००२ मधील नियम ११ (४) मध्ये नमूद केल्यानुसार राज्यस्तरीय तपासणी समिती म्हणून देखील कार्य करील.

४. राज्य सल्लागार मंडळाच्या अशासकिय सदस्यांचा कालावधी तीन वर्षांचा असेल व ते जास्तीत जास्त दोन वेळा नियुक्तीस पात्र असतील. मंडळाने वर्षातून किमान दोन वेळा बैठकी घेणे बंधनकारक राहिल. जिल्हास्तरीय सल्लागार मंडळाने सादर केलेला अहवाल व इतर बाबीं संदर्भात आवश्यकतेनुसार राज्य सल्लागार मंडळ शासनास शिफारस करेल.

५. राज्य सल्लागार मंडळाच्या कार्यक्षेत्र बाल न्याय अधिनियम अंतर्गत स्थापन करण्यात आलेल्या गृहांचे पर्यवेक्षण समाविष्ट आहे. त्या प्रयोजनाकरीता, व बैठकिच्या कामकाजाकरीता मंडळावरील अशासकिय सदस्यांना शासन निर्णय वित्त विभाग क्रमांक प्रवास - १०९८ / प्र.क्र. ७४ / ९८ / सेवा ५, दि. ४ डिसेंबर १९९९ मधील परिच्छेद ११ मध्ये नमूद केल्यानुसार रु. १६४००/- व त्याहून अधिक वेतन घेणा-या शासकिय कर्मचा-याच्या दराने प्रवास भत्ता व दैनिक भत्ता अनुज्ञेय असेल. मात्र त्यांना विमान प्रवास आणि रेल्वेच्या वातानुकुलीत प्रथम वर्गाचा प्रवास अनुज्ञेय असणार नाही. यावरिल खर्च " २२३५- सामाजिक सुरक्षा व कल्याण, ०२ समाज कल्याण, १०२ बाल कल्याण (०१) (०४) बाल न्याय अधिनियमाखालील शासन प्रमाणित गृहे व सुधारगृहे सुरु करणे व त्यांचे परिरक्षण (२२३५ ३०३ २) या लेखा शीर्षाखालील मंजूर तरतूदीतून भागवावा व तो त्याच लेखाशीर्षाखाली खर्ची टाकण्यात यावा."
६. आयुक्त, महिला व बाल विकास, महाराष्ट्र राज्य, पुणे हे आहरण व संवितरण अधिकारी राहतील.
७. आयुक्त, महिला व बाल विकास यांनी वरिल आदेश बाल न्याय अधिनियमांतर्गत कार्यरत सर्व बालकांच्या संस्थांच्या निदर्शनास आणावेत.
८. हा शासन निर्णय वित्त विभागाच्या सहमतीने त्यांचा अनौपचारिक संदर्भ क्रमांक ७८२ / ०३ / व्यय १४, दि. २८.१०.०३ व अनौपचारिक संदर्भ सेवा - ५, दि. ३१.१०.२००३ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

*W. K. Kerkar*

(पां. वि. केरकर)

उपसचिव, महाराष्ट्र शासन

प्रांत,

- मा. मंत्री, महिला व बाल विकास यांचे खासगी सचिव, मंत्रालय, मुंबई.
- मा. राज्यमंत्री, महिला व बाल विकास यांचे खासगी सचिव, मंत्रालय, मुंबई.
- प्रध्यक्ष, राज्य मानवी हक्क आयोग, मुंबई.
- प्रध्यक्ष, राज्य सानियंत्रण समिती, मुंबई.
- प्रबंधक, उच्च न्यायालय, मुंबई.
- प्रधान सचिव, सार्वजनिक आरोग्य विभाग, मंत्रालय, मुंबई.
- सचिव, शालेय शिक्षण विभाग, मंत्रालय, मुंबई.
- आयुक्त, महिला व बाल विकास आयुक्तालय, महाराष्ट्र राज्य, पुणे.
- आरोग्य महासंचालक, आरोग्य संचालनालय, मुंबई.
- संचालक, शालेय शिक्षण संचालनालय, पुणे.
- उपसचिव, वित्त विभाग (सेवा-५, व्यय-१४).
- महालेखापाल, लेखा व अनुज्ञेयता, मुंबई / नागपूर.
- सर्व जिल्हा महिला व बाल विकास अधिकारी.
- कक्ष अधिकारी (का-४), अर्थसंकल्प, महिला व बाल विकास, मंत्रालय, मुंबई.
- निवड नस्ती (का.३)